




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-4538/4

02-12-2022 г.в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 78-та седница одржана на 24.11.2022 година ја донесе следната

ОДЛУКА

Пријавата заведена под број 12-4538/1 од 05.05.2022 година со наводи за неправилности во работењето на -----, СЕ ОТФРЛА.

ДКСК утврди дека согласно Законот за спречување на корупцијата и судирот на интереси нема елементи за надлежно постапување.


Предметот со број 12-4538/1 од 05.05.2022 година да се затвори и архивира

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител, на ден 05.05.2022 година, поднесена е пријава со наводи за неправилности во работењето на ----- и оформлен е предмет број 12-4538/1 од 05.05.2022 година.

Во пријавата се укажува дека на подносителката, како поранешен студент на мастер студии на овој универзитет и било побарано да уплати паричен износ од 42 000 денари за документ кој го нема добиено. Подносителката наведува дека настанот го пријавила и во Државниот просветен инспекторат, но не добил конечна разрешница. Имено, подносителката од универзитетот побарала додаток на диплома при што и било одговорено дека треба документот да го пријави како изгубен во Службен весник за да можат повторно да и го издадат при што треба да го плати горенаведениот паричен износ, но подносителката наведува дека воопшто го нема подигнато документот за да го огласи за изгубен. За овие наводи доставена е копија од комуникација со универзитетот каде се упатува дека додатокот е доделен со дипломата и дека за да се издаде дупликат треба додатокот да се огласи во Службен весник и да се уплати надоместок од 42 000 денари



согласно Правилникот за висина на надоместоците и административните услуги за втор циклус на студии.

Во прилог на пријавата е доставено известување од Државниот просветен инспекторат за извршен вонреден инспекциски надзор во однос на поднесената претставка. Во известувањето се наведува дека за издавање на диплома и додаток на диплома на лицето ----- за втор циклус на студии на ----- е во согласност со член 116 од Законот за високото образование и Правилникот за висина на надоместоците и административните услуги за втор циклус на студии на -----, поради што не се констатирани неправилности од страна на универзитетот.

По разгледување на наводите од пријавата, ДКСК констатира дека пријавените лица од ----- не се службени лица во смисла на Законот за спречување на корупцијата и судирот на интереси, по што оцени дека нема елементи за надлежно постапување. Дополнително, од доставените прилози се констатира дека постапил и преземал мерки надлежен орган при што не биле потврдени наводите од пријавата.

Врз основа на наведеното, ДКСК одлучи како во диспозитивот на оваа Одлука.

Доставено до:

- подносителот на пријавата

Изготвил: Б.К.Ш.

Одобрил: м-р Ш.С., Член на ДКСК

ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Претседател
Билјана Ивановска